

24-01-2015

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - స్మృతి చార్టు వ్రాయండి. ఎంతెంత స్మృతిలో ఉండే అలవాటు అవుతూ పోతుందో

అంతంతగా పాపాలు తొలగిపోతూ ఉంటాయి, కర్మాతీత స్థితి సమీపానికి వస్తూ ఉంటుంది”

ప్రశ్న:- చార్టు సరిగ్గా వ్రాశామా, లేదా? అనునది ఏ నాలుగు విషయాల ద్వారా తెలుసుకోవచ్చు ?

సమా :- 1. వ్యక్తి 2. నడవడికలు 3. సర్వీసు 4. ఖుషీ. బాప్ దాదా ఈ 4 విషయాలను చూసి చార్టు సరిగ్గా ఉందా లేదా? అని తెలియచేస్తారు. ఏ పిల్లలైతే మ్యూజియము లేక ప్రదర్శనీల సేవలో తత్వరూపై ఉంటారో, ఎవరి నడవడికలు రాయల్ గా ఉంటాయో, అపారమైన ఖుషీలో ఉంటారో వారి చార్టు తప్పక సరిగ్గా ఉంటుంది.

పాట:- ముఖాన్ని చూసుకో ప్రాణీ, మనసు అనే దర్పణంలో..... (ముఖా దేఖలే ప్రాణీ.....)

ఓంశాంతి. పిల్లలు పాట విన్నారు. ఎంత పాపము మిగిలి ఉంది, ఎంత పుణ్యము జమ అయ్యింది అని కూడా ఆంధరికముగా తెలుసుకోవాలి, అనగా సతోప్రధానమగుటకు ఆత్మకు ఇంకా ఎంత సమయముంది? ఇప్పుడు ఎంత వరకు పాపనమయ్యారు - ఇది అర్థము చేసుకోగలరు కదా. మేము 2-3 గంటలు స్మృతిలో ఉన్నామని కొంతమంది, ఒక గంట స్మృతిలో ఉన్నామని కొంతమంది చార్టు వ్రాస్తారు. తక్కువ స్మృతి చేసినట్లైతే పాపాలు తక్కువగా సమాప్తమవుతాయి. ఇప్పుడింకా సమాప్తము కాని పాపాలు చాలా ఉన్నాయి కదా. ఆత్మకే ప్రాణి అని చెప్పబడుతుంది. ఇప్పుడు బాబా చెప్తున్నారు - ఓ అత్తా! ఈ లెక్కలో ఎన్ని పాపాలు సమాప్తమై ఉంటాయని స్వయాన్ని ప్రశ్నించుకోండి? మేము ఎంతవరకు పుణ్యాత్మలుగా అయ్యాము అనునది చార్టు ద్వారా తెలుస్తుంది. కర్మాతీత స్థితి అంతిమములో వస్తుందని బాబా తెలియచేస్తున్నారు. స్మృతి చేస్తూ - చేస్తూ అలవాటైపోతుంది. అప్పుడు ఎక్కువ పాపాలు సమాప్తమవుతూ ఉంటాయి. మేము బాబా స్మృతిలో ఎంతవరకు ఉంటామని స్వయాన్ని పరిశీలించుకోవాలి. ఈ విషయములో గొప్పలు చెప్పుకోవలసిన అవసరము లేదు. ఇది మిమ్ములను మీరు చెక్ చేసుకొనుటకే. బాబాకు మీ చార్టు వ్రాసి ఇచ్చినట్లైతే ఈ చార్టు సరిగ్గా ఉందా? లేదా? అని బాబా వెంటనే తెలియచేస్తారు. వ్యక్తి, నడవడికలు, సర్వీసు, ఖుషీని చూసి వీరి చార్టు ఎలా ఉందని బాబా వెంటనే అర్థము చేసుకుంటారు. క్షణ-క్షణము స్మృతి ఎవరికి ఉంటుంది? ఎవరైతే మ్యూజియమ్ మరియు ప్రదర్శనీ సేవలో ఉంటారో వారికి ఉంటుంది. మ్యూజియమ్ అయితే పూర్తి రోజంతా వస్తూ, పోతూ ఉంటారు. ఢిల్లీలో అయితే చాలా మంది వస్తూ ఉంటారు. క్షణ-క్షణము బాబా పరిచయాన్ని ఇవ్వవలసి ఉంటుంది. వినాశనమగుటకు కొన్ని సంవత్సరముల సమయమే ఉందని ఎవరికైనా చెప్పారనుకోండి ఇలా ఎలా సాధ్యము అని వారడుగుతారు. వెంటనే ఇది మేము చెప్పడం లేదు, భగవానువాచ అని చెప్పండి. భగవంతుని వాక్యాలు సత్యముగానే ఉంటాయి కదా అని చెప్పండి. అందుకే మాటిమాటికి ఇది శివబాబా శ్రీమతము అని చెప్పండి. ఇది మేము చెప్పడం లేదు. ఇది వారి శ్రీమతము. వారు సత్యమైనవారు, వారిని ట్రూత్ అని అంటారు. మొట్టమొదట బాబా పరిచయాన్ని తప్పక ఇవ్వవలసి ఉంటుంది. కనుక ప్రతి చిత్రములోనూ శివభగవానువాచ అని వ్రాయమని బాబా చెప్తారు. వారు ఖచ్చితంగా తెలియచేస్తున్నారు. మాకు కూడా ఏమీ తెలిసేది కాదు. బాబా తెలియచేశారు, అందుకే మేము శ్రీమతమని చెప్తున్నామని చెప్పండి. అప్పుడప్పుడు వార్తాపత్రికలలో కూడా వినాశనము త్వరగా జరుగుతుందని, ఫలానావారి భవిష్యవాణి అని చెప్పు ఉంటారు.

ఇప్పుడు మీరు బేహద్ తండ్రి సంతానము. ప్రజాపిత బ్రహ్మ కుమారీ-కుమారులు చాలామంది ఉన్నారు. బేహద్ అయినారు కదా. మేము బేహద్ తండ్రి పిల్లలమని మీరు చెప్తారు. వారే పతిత పావనులు, జ్ఞానసాగరులు. మొదట ఈ విషయాన్ని తెలియజేసి పక్కాగా చేసిన తర్వాత ముందుకు వెళ్ళాలి. యాదవులు, కౌరవులు మొదలైనవారు వినాశకాలే విపరీత బుద్ధి గలవారని శివబాబా చెప్తారు. శివబాబా చెప్తారని చెప్తూ ఉంటే అందులో పిల్లలకు కూడా కళ్యాణముంది. ఎందుకంటే శివబాబానే స్పృతి చేస్తూ ఉంటారు. తండ్రి మీకు ఏమి తెలియచేశారో దానిని మీరు ఇతరులకు తెలియచేస్తూ ఉండండి. అలా చేస్తే సర్వీసు చేసేవారి చార్టు బాగా ఉండి ఉంటుంది. పూర్తి రోజులో 8 గంటలు సర్వీసులో బిజీగా ఉంటారు. ఒక గంట విశ్రాంతి తీసుకుంటూ ఉండవచ్చు అయినప్పటికీ 7 గంటలు సర్వీసులో ఉంటారు కదా. కనుక వారి వికర్మలు చాలా వినాశనమై ఉంటాయని తెలుసుకోవాలి. అనేకమందికి క్షణ క్షణము తండ్రి పరిచయాన్ని ఇస్తారు. కనుక తప్పక అలాంటి సేవాధారి పిల్లలు తండ్రికి కూడా ప్రియమనిపిస్తారు. మీరు అనేకుల కళ్యాణము చేస్తారని తండ్రి చూస్తారు. రాత్రి పగలు వారికి అనేకుల కళ్యాణము చేయాలనే చింత ఉంటుంది. అనేకమందికి కళ్యాణము చేయటము అనగా స్వయం కళ్యాణము చేసుకోవడమే. ఎవరు అనేకమందికి కళ్యాణము చేస్తారో వారికే స్కాలర్‌షిప్ (ఉచితవేతనము) కూడా లభిస్తుంది. పిల్లలకైతే ఇదే వ్యాపారము. టీచర్ అనేకమందికి దారి చూపాలి. మొదట ఈ జ్ఞానాన్ని పూర్తిగా ధారణ చేయాల్సి ఉంటుంది. ఎవరి కళ్యాణమూ చేయకుంటే, వీరి భాగ్యములో లేదని భావించబడ్తుంది. బాబా మమ్ములను ఉద్యోగము నుండి విడిపించండి. మేము ఈ సర్వీసులో తత్పరులవుతామని పిల్లలు అంటారు. మీరు సర్వీసుకు యోగ్యులు, బంధన ముక్తులుగా కూడా ఉన్నారని బాబా కూడా గమనిస్తారు. అప్పుడు భలే 500-1000 రూపాయలను సంపాదించుట కన్నా ఈ సర్వీసులో తత్పరులై అనేకమందికి కళ్యాణము చేయండని బాబా చెప్తారు. అది కూడా బంధనముక్తులై ఉంటే మాత్రమే. బాబాకు సేవాధారి పిల్లలని అనిపిస్తే ఈ సలహా ఇస్తారు. సేవాధారి పిల్లలను అన్ని చోట్లకు పిలూస్తూ ఉంటారు. పాఠశాలలో విద్యార్థి చదువుకుంటాడు కదా. ఇది కూడా చదువే. ఇదేమీ సాధారణ మతము కాదు. సత్యము అంటేనే సత్యము చెప్పేవారు. మేము శ్రీమతానుసారముగా మీకు తెలియచేస్తున్నాము. ఈశ్వరుని మతము ఇప్పుడు మీకు లభిస్తుంది.

తండ్రి చెప్తున్నారు - మీరు వాషన్ వెళ్ళాలి. ఇప్పుడు బేహద్ సుఖ వారసత్వాన్ని తీసుకోండి. కల్వ-కల్వము మీకు వారసత్వము లభిస్తూ వచ్చింది. ఎందుకనగా స్వర్గ స్థాపన కల్వ-కల్వము జరుగుతుంది కదా. ఇది 5 వేల సంవత్సరముల సృష్టి చక్రము అని ఎవ్వరికీ తెలియదు. మనుష్యులు పూర్తి ఘోరాంధకారములో ఉన్నారు. ఇప్పుడు మీరు పూర్తి వెలుగులో ఉన్నారు. స్వర్గ స్థాపన బాబాయే చేస్తారు. విశ్వానికి అగ్ని అంటుకున్నా అజ్ఞాన నిద్రలో నిదురిస్తున్నారనే గాయనముంది. బేహద్ తండ్రి జ్ఞాన సాగరులని పిల్లలైన మీకు తెలుసు. ఉన్నతాతి ఉన్నతమైన తండ్రి కర్తవ్యము కూడా ఉన్నతమైనది. అలాగని ఈశ్వరుడు సమర్థుడు ఏమి కావాలన్నా చేయగలడు అని కాదు. ఇది కూడా అనాదిగా తయారైన శ్రామా. అంతా శ్రామానుసారముగానే నడుస్తుంది. యుద్ధము మొదలైన వాటిలో ఎంతోమంది మరణిస్తారు. ఇది కూడా శ్రామాలో నిర్ణయింపబడింది. ఇందులో భగవంతుడు ఏమి చేయగలరు. భూకంపాలు మొదలైనవి జరిగినప్పుడు ఓ భగవంతా! అని ఎంతగా కేకలు వేస్తారు కాని భగవంతుడు ఏమి చేయగలడు. వచ్చి వినాశనము చేయండని మీరే భగవంతుని

పిలిచారు. కొత్తది స్థాపన చేసి అంతా వినాశనము చేయండని పతిత ప్రపంచములో పిలిచారు. నేను వినాశనము చేయను. ఇవన్నీ త్రామాలో నిర్ణయింపబడినవి. అనవసరంగా రక్తపు నదులు ప్రవహిస్తాయి. ఇందులో రక్షించడం మొదలైన మాటే లేదు. పావన ప్రపంచాన్ని తయారు చేయండని మీరు చెప్పారు. కనుక పతిత ఆత్మలు తప్పక వెళ్లిపోతాయి కదా. కొందరైతే అసలు ఏమీ అర్థము చేసుకోరు. శ్రీమతము అర్థము కూడా తెలియదు. భగవంతుడనగా ఎవరో కూడా అర్థము చేసుకోరు. ఎవరైనా పిల్లలు బాగా చదువుకోకపోతే నీది రాతిబుద్ధి అని తల్లిదండ్రులు అంటారు. సత్యయుగములో ఇలా అనరు. కలియుగములోనే ఉండేవారే రాతి బుద్ధి గలవారు. ఇక్కడ ఎవ్వరికీ బంగారు బుద్ధి ఉండదు. ఈ రోజుల్లో మనుష్యులు ఏమేమి చేస్తూ ఉంటారో చూడండి. ఒక గుండెను తీసి మరొక గుండెను అమరుస్తారు. మంచిది. ఇంత శ్రమపడి ఇది చేశారు. కాని దీని వలన లాభమేమిటి? ఇంకా కొన్ని రోజులు ఎక్కువగా జీవిస్తారు అంతే కదా. చాలా మంది క్షుద్ర విద్యలు నేర్చుకొని వస్తారు. దాని వలన లాభము ఏమీ ఉండదు. మమ్ములను వచ్చి పావన ప్రపంచానికి అధికారులుగా చేయండి, మేము పతిత ప్రపంచములో ఉంటూ చాలా దుఃఖితులమయ్యామని భగవంతున్ని పృతి చేస్తారు. సత్యయుగములో ఏ అనారోగ్యము మొదలైన దుఃఖమునిచ్చే మాటలేవీ ఉండవు. ఇప్పుడు తండ్రి ద్వారా మీరు ఎంత ఉన్నత పదవి పొందుతారు. ఇక్కడ కూడా మనుష్యులు చదువు ద్వారానే ఉన్నతమైన డిగ్రీలు పొందుతారు. చాలా సంతోషముగా ఉంటారు. ఇది ఇక కొద్ది రోజులే ఉంటుందని పిల్లలైన మీకు తెలుసు. పాపాల భారము తల పై చాలా ఉంది. చాలా శిక్షలు అనుభవిస్తారు. స్వయాన్ని పతితులని చెప్పుకుంటారు కదా. వికారాలలోకి వెళ్ళడం పాపమని అనుకోరు. పాపాత్ములుగా అవుతారు కదా. గృహస్థ ఆశ్రమము అనాదిగా వస్తున్నదని అంటారు. సత్య-త్రేతా యుగాలలో పవిత్ర గృహస్థ ఆశ్రమము ఉండేదని తెలిపించబడింది. పాపాత్ములు అక్కడ ఉండరు. ఇక్కడ పాపాత్ములుగా ఉన్నారు కనుకనే దుఃఖితులుగా ఉన్నారు. ఇక్కడ అల్పకాల సుఖముంది. అనారోగ్యము వచ్చిందంటే మరణిస్తారు. మృత్యువు నోరు తెరుచుకొని నిలబడి ఉంది. అకస్మాత్తుగా గుండెపోటు వస్తుంది. ఇక్కడి సుఖము కాకి రెట్టతో సమానమైనది. అక్కడ మీకు అపారమైన సుఖముంటుంది. మీరు పూర్తి విశ్వాసికి అధికారులౌతారు. ఏ విధమైన దుఃఖమూ ఉండదు, వేడి ఉండదు, చలి ఉండదు. సదా వసంతముతువు ఉంటుంది. తత్వాలు కూడా సక్రమంగా(ఆర్డర్లో)ఉంటాయి. స్వర్గమంటే స్వర్గమే. రాత్రికి పగలుకు ఉన్నంత వ్యత్యాసముంది. మీరు స్వర్గాన్ని స్థాపన చేయుటకే తండ్రిని పిలుస్తారు. వచ్చి పావన ప్రపంచాన్ని చేయండి, మమ్ములను పావనంగా చేయండి అని అంటారు.

ప్రతి చిత్రము పై శివభగవానువాచ అని వ్రాయబడి ఉండాలి. దీని ద్వారా క్షణ-క్షణము శివబాబా గుర్తు వస్తారు. జ్ఞానము కూడా ఇస్తూ ఉంటారు. మ్యూజియమ్ లేక ప్రదర్శని సర్వీసులో జ్ఞానము, యోగము రెండూ తోడుగా నడుస్తాయి. పృతిలో ఉండుట వలన నషా పెరుగుతుంది. మీరు పావనులై విశ్వమంతటినీ పావనముగా చేస్తారు. మీరు ఎప్పుడు పావనులౌతారో అప్పుడు సృష్టి కూడా పావనమైనదే కావాలి. చివర్లో కయామత్ సమయమైనందున అందరి లెక్కాచారాలు తీరిపోతాయి. మీ కొరకు నేను నూతన సృష్టిని ప్రారంభము చేయవలసి ఉంటుంది. మళ్ళీ శాఖలు తెరుస్తూ ఉంటారు. పవిత్రంగా తయారుచేయుటకై నూతన ప్రపంచమును సత్యయుగ పునాదిని తండ్రి తప్ప ఇతరులెవ్వరూ వెయ్యలేరు. కనుక అలాంటి తండ్రిని పృతి కూడా చేయాలి. మీరు మ్యూజియమ్ మొదలైన వాటి ప్రారంభోత్సవము గొప్ప వ్యక్తులతో చేయిస్తే

సందేశము తెలుస్తుంది. ఇక్కడకు మీరు కూడా వస్తున్నారని మనుష్యులు అనుకుంటారు. మీరు వ్రాసి ఇవ్వండి, మేము మాట్లాడతామని కొందరంటారు అది కూడా తప్పే అవుతుంది. బాగా అర్థము చేసుకొని మాట్లాడితే చాలా మంచిది. కొందరు ఖచ్చితముగా ఉండాలని వ్రాసుకొని చదివి వినిపిస్తారు. పిల్లలైన మీరు ఓరల్ గా తెలియచేయాలి. ఆత్మ అయిన మీలో జ్ఞానమంతా ఉంది. మీరు జ్ఞానాన్ని మరలా ఇతరులకు ఇస్తారు. ప్రజలు వృద్ధి అవుతూ ఉంటారు. జన సంఖ్య కూడా పెరుగుతూ ఉంటుంది కదా. అన్ని వస్తువులు కూడా పెరుగుతూ ఉంటాయి. వృక్షమంతా శిథిలావస్థకు వచ్చింది. మన ధర్మము వారు ఎవరైతే ఉంటారో వారు బయటకు వస్తారు. నంబరువారుగా ఉంటారు కదా. అందరూ ఒకే విధముగా చదవలేరు. నూటికి ఒక మార్కు తెచ్చుకునేవారు కూడా ఉన్నారు. ఏ కొద్దిగా విన్నా ఒక మార్కు లభించినా స్వర్గములోకి వచ్చేస్తారు. ఇది బేహద్ చదువు, దీనిని బేహద్ తండ్రి మాత్రమే చదివించగలరు. ఈ ధర్మానికి చెందిన వారెవరైతే ఉన్నారో వారు వెలికి వస్తారు. మొదట అందరూ తమ ఇల్లైన ముక్తిధామానికి వెళ్ళాలి. తర్వాత నంబరువారుగా వస్తూ ఉంటారు. కొందరు త్రేతాయుగ అంతిమము వరకు వస్తూ ఉంటారు. భలే బ్రాహ్మణులుగా అవుతారు కాని బ్రాహ్మణులందరూ సత్యయుగములోకి రారు. కొందరు త్రేతాయుగము అంతిమము వరకు వస్తూనే ఉంటారు. ఇది అర్థము చేసుకోవాల్సిన విషయము. రాజధాని స్థాపన జరుగుతూ ఉంది. అందరూ ఒకే విధముగా ఉండరని బాబాకు తెలుసు. రాజ్యములో అన్ని వైరేటీలు కావాలి. ప్రజలను బయటివారని అంటారు. అక్కడ మంత్రులు మొదలైన వారి అవసరముండదని బాబా తెలియచేశారు. వారికి శ్రీమతము లభించింది, దానితోనే ఇలా (లక్ష్మీ నారాయణులు) అయ్యారు. వారు ఎవరి సలహా తీసుకోవాల్సిన అవసరముండదు. మంత్రులు మొదలైనవారు ఎవ్వరూ ఉండరు. తర్వాత పతితులైనప్పుడు ఒక మంత్రి, ఒక రాజు-రాణి ఉంటారు. ఇప్పుడ అనేకమంది మంత్రులున్నారు. ఇక్కడైతే పంచాయితీ రాజ్యముంది కదా. ఒకరి మతము మరొకరి మతముతో కలువదు. ఒకరితో స్నేహము చేసుకొని అర్థము చేయిస్తే పని చేసేస్తారు. ఇంకొకరు వస్తే అతనికి అర్థము కాకపోతే ఆ పనిని ఇంకా పాడు చేసేస్తారు. ఒకరి బుద్ధి మరొకరితో కలువదు. అక్కడ మీ మనోకామనలన్నీ పూర్తి అవుతాయి. ఇక్కడ మీరు ఎంతటి దుఃఖాన్ని అనుభవించారు. దీని పేరే దుఃఖధామము. భక్తి మార్గములో ఎన్ని ఎదురుదెబ్బలు తిన్నారు. ఇది కూడా ద్రామా. ఎప్పుడైతే దుఃఖితులొకరితో అప్పుడు బాబా వచ్చి సుఖ వారసత్వాన్ని ఇస్తారు. బాబా మీ బుద్ధిని ఎంతగా వికసింపజేశారు! ధనవంతులకు ఇది స్వర్గము, నిరుపేదలకు నరకమని మనుష్యులు అంటారు. స్వర్గమని దేనిని అంటారో మీకు యథార్థంగా తెలుసు. సత్యయుగములో ఎవ్వరూ దయాసాగరా! అని పిలవరు. ఇక్కడ దయ చూపండి. ముక్తినివ్వండి, దయ చూపండని పిలుస్తారు. బాబాయే అందరినీ శాంతిధామము, సుఖధామానికి తీసుకెళ్తారు. అజ్ఞాన కాలములో మీకు కూడా ఏమీ తెలిసేది కాదు. ఎవరైతే నంబరువన్ తమోప్రధానులుగా ఉంటారో వారే మరలా నంబర్ వన్ సతోప్రధానులుగా అవుతారు. ఇతడు తన గొప్పలు చెప్పకోవడం లేదు. గొప్పతనమంతా ఒక్క తండ్రిది మాత్రమే. లక్ష్మీనారాయణులను కూడా అలా తయారుచేసేది వారే కదా. భగవంతుడు అత్యంత ఉన్నతమైనవారు. వారు ఉన్నతంగానే చేస్తారు. అందరూ ఉన్నతముగా కాలేరని బాబాకు తెలుసు. అయినా పురుషార్థము చేయవలసి వస్తుంది. ఇక్కడకు మీరు నరుని నుండి నారాయణునిగా అగుటకే వస్తారు. బాబా మేము స్వర్గ సామ్రాజ్యాన్ని తీసుకుంటాము. మేము సత్యనారాయణుని సత్యమైన కథను వినుటకు వచ్చామని అంటారు. బాబా చెప్తారు - మంచిది, మీ



నోటిలో గులాబ్జామూన్, కష్టపడండి. అందరూ లక్ష్మీనారాయణులుగా కాలేరు. మీ రాజధాని స్థాపన అవుతూ ఉంది. రాజ పరివారానికి, ప్రజల పరివారానికి చాలా మంది కావాలి కదా. ఆశ్చర్యవంతులై వింటారు, అందరికీ చెప్తారు, వదిలి వెళ్ళిపోతారు. మరలా వాపస్ కూడా వస్తారు. ఏ పిల్లలైతే స్వయాన్ని ఏదో కొంత ఉన్నతి చేసుకుంటారో వారు పైకి వస్తారు. నిరుపేదలే సమర్థులు. దేహ సహితముగా వేరెవ్వరూ స్మృతి రారాదు. ఇది చాలా గొప్ప గమ్యము. ఒకవేళ ఏదైనా సంబంధము జోడింపబడి ఉంటే అది తప్పకుండా గుర్తు వస్తూ ఉంటుంది. బాబాకు ఏది గుర్తుకొస్తుంది. పూర్తి రోజంతా బుద్ధి బేహద్లోనే ఉంటుంది. ఎంత శ్రమ చేయవలసి ఉంటుంది. బాబా చెప్తారు - నా పిల్లలలో కూడా ఉత్తములు, మధ్యమమైనవారు, కనిష్ఠులు ఉన్నారు. ఇతరులెవ్వరైనా వస్తే వారు పతిత ప్రపంచమువారని కూడా అర్థమవుతుంది. అయినా యజ్ఞ సేవ చేస్తున్నార కనుక గౌరవము ఇవ్వవలసి ఉంటుంది. బాబా యుక్తియుక్తుడు కదా. ఇది శాంతి స్థంభము (టవర్ ఆఫ్ పీస్) అత్యంత పవిత్రమైన స్థంభము. ఇక్కడ అత్యంత పవిత్రమైన తండ్రి వచ్చి పూర్తి విశ్వాన్ని పవిత్రముగా తయారుచేస్తారు. ఇక్కడకు పతితులెవ్వరూ రాలేరు. కాని తండ్రి చెప్తారు - పతితులందరినీ పాపనముగా తయారుచేయుటకే నేను వచ్చాను. ఈ ఆటలో నా పాత్ర కూడా ఉంది. మంచిది. మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము :-

1. మీ చార్టును చూసుకుంటూ ఎంత పుణ్యము జమ అయ్యిందో, ఆత్మ ఎంత వరకు సజోప్రధానమయ్యిందో పరిశీలన చేసుకోవాలి. స్మృతిలో ఉంటూ అన్ని లెక్కాచారాలు సమాప్తము చేసుకోవాలి.
2. స్కాలర్ షిప్ తీసుకొనుటకు సేవాధారులై అనేకమందికి కళ్యాణము చేయాలి. బాబాకు ప్రియమైన వారుగా అవ్వాలి. టీచర్లై చాలామందికి దారి చూపాలి.

వరదానము :- “ ప్రతి ఆత్మను భ్రమించుట లేక భికారిత్వము నుండి రక్షించగల నిష్కామ

దయాహృదయులు కండి ”

ఏ పిల్లలైతే నిష్కామ దయాహృదయులో, వారి దయా సంకల్పము ద్వారా ఇతర ఆత్మలకు తమ ఆత్మిక రూపము లేక ఆత్మ యొక్క గమ్యము ఒక సెకండులో గుర్తుకొస్తుంది. వారి దయాసంకల్పాల ద్వారా భికారులకు సర్వ ఖజానాల ప్రకాశము కనిస్తుంది. భ్రమించు ఆత్మకు ముక్తి లేక జీవన్ముక్తుల గమ్యము దగ్గరగా కనిస్తుంది. వారు అందరి దుఃఖహర్త-సుఖకర్తల పాత్రను అభినయిస్తారు. దుఃఖములో ఉన్నవారిని సుఖంగా చేయు యుక్తి లేక సాధనము సదా వారి వద్ద గారడీ తాళంచేవి వలె ఉంటుంది.

సోగ్గన్ :- “ సేవాధారులై నిస్వార్థ సేవ చేస్తే సేవకు ఫలితము తప్పక లభిస్తుంది ”

అవ్వక్తి స్థితిని అనుభవం చేయుటకు విశేషమైన పెహాంవర్క్

24. మీరు ఆత్మిక రాయల్ ఆత్మలు అందువలన మీ నోటి నుండి ఎప్పుడూ వ్యర్థము లేక సాధారణ మాటలు వెలువడరారు. ప్రతి మాట యుక్తియుక్తముగా ఉండాలి, వ్యర్థ భావమునకు అతీతంగా అవ్యక్త భావము గలదిగా ఉండాలి. ఎప్పుడూ రాయల్ ఫ్యామిలీలో వస్తారు.